

Äмтиг пәтрәр тетклгънд профсоюзин орлцлгън

Эврәннь төрски газрун хәрү нүүдж ирсн 260 өрк-бүлиг нидн джил Каспийск района «Оленичевский» совхоз тосдж авла. Эдниг бәәх пәтрәр болн кōдлх кōдлмшәр теткхин төлә совхозин кōдлмшчрин профсоюзн комитет арднь ордж, эв-аргъинь хәäv. 84 өрк-бүлд госуларствас ссуд өгәд, бийсднь гермүд бәрүлв. Гермүд бәрджәх әмтсиг тосхлтин материалар теткх төр райпон өмн тәвәд, терүгинь зөөх машид совхозас авч өгв. 335 күн совхозд кōдлмшмүдт орулгдв.

Эн, 1958 джил мана совхозд бас 88 өрк-бүл ирчкв. Болв эдн ода деерән, совхозд пәтр хәтәр болсн учрар, күтц пәтр

авад уга. Совхозин эклц парт-организац болн кōдлмшчрин профсоюзин комитет района күцәгч комитетин өмн шишлнъ төр тәвәд, нидн болн эн джил нүүдж ирсн хальмгудт бийсднь гер бәрх ссуд некснд, 95 өрк-бүлд бийсднь гер бәрх ссуд өгтхә гидж күцәгч комитет шиидвр гаргъв. Эн шиидврәс иштә 25 өрк-бүл ссуд авад гермүдән бәрджәнә.

Каспийск района селәнә эдлахун банкин гардачнр иим ик чинртә төрт оныган өгл уга, ода күртл 70 өрк-бүлд ссуд өгхш. Района күцәгч комитетин шиидвр күцәгдх зөвтә.

И. ДОРДЖИЕВ,

совхозин кōдлмшч комитетин ахлач.